

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

శ్రీనారదాయ బ్రహ్మప్రోక్షం
॥ శ్రీ సుందరరాజకవచస్తోత్రం ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీ సుందరరాజకవచస్తోత్రం ॥

అథ శ్రీసుందరరాజకవచస్తోత్రప్రారంభః

వందే సుందరరాజానమిందిరాభూమినాయకం ।
బృందారకగణైర్వంద్యంచితితాభీష్టదాయకం ॥ 1 ॥

సోమచ్ఛందవిమానస్థం మధ్యే తురగవాహనం ।
మండూకవరదం దేవం సుందరం ప్రణతోఽస్మ్యహం ॥ 2 ॥

సుందరాయతభుజం భజామహే
వృక్షషండమయమద్రిమాస్థితం ।
యత్ర సుప్రథితనూ పురాపగా -
తీర్థమర్థితఫలప్రదంవిదుః ॥ 3 ॥

అథ శ్రీసుందరరాజకవచ మహామంత్రం

అస్య శ్రీసుందరరాజకవచస్తోత్రమహామంత్రస్య,
విఖనసబ్రహ్మార్షిః,
అనుష్టుప్చ్ఛందః,
శ్రీసుందరరాజో దేవతా,
ఓం బీజం,
శ్రీం శక్తిః,
హ్రీం కీలకం,
మమ సుందరరాజప్రసాదసిద్ధ్యర్థే జపే వినియోగః ॥

ఓం నమో భగవతే శ్రీసుందరరాజాయ అంగుష్ఠాభ్యాన్నమః |
 ఓం నమో భగవతే శ్రీవృషభాద్రివాసినే తర్జనీభ్యాన్నమః |
 ఓం నమో భగవతే దేవశిఖామణయే మధ్యమాభ్యాన్నమః |
 ఓం నమో భగవతే పరమస్వామినే అనామికాభ్యాన్నమః |
 ఓం నమో భగవతే ప్రయోగచక్రిణే కనిష్ఠికాభ్యాన్నమః |
 ఓం నమో భగవతే సర్వసంపత్కరాయ కరతలకరపృష్ఠాభ్యాన్నమః |
 ఓం నమో భగవతే శ్రీసుందరరాజాయ హృదయాయ నమః |
 ఓం నమో భగవతే శ్రీవృషభాద్రివాసినే శిరసే స్వాహా |
 ఓం నమో భగవతే దేవశిఖామణయే శిఖాయై వషట్ |
 ఓం నమో భగవతే శ్రీపరమస్వామినే కవచాయ హుం |
 ఓం నమో భగవతే ప్రయోగచక్రిణే నేత్రత్రయాయ వౌషట్ |
 ఓం నమో భగవతే సర్వసంపత్కరాయ అస్త్రాయ ఫట్ |
 భూర్భువస్సువరోమితిదిగ్బంధః ||

అథ ధ్యానం

మంజీరాభ్యాం లసత్పాదం కాంచ్యా రాజత్కటీతటం |
 శ్రీవత్సహారకేయూరైః కౌస్తుభేన విరాజితం || 1 ||

యజ్ఞసూత్రంచ తులసీమాలాధృతభుజాంతరం |
 రత్నకుండలశోభాధ్యకర్ణద్వంద్వమనోహరం || 2 ||

సర్వలక్షణలక్ష్మిణ్యం సుశీర్షమకుటోజ్జ్వలం |
 సుందరస్య చ సౌందర్యం వందే సుందరనాయకం || 3 ||

వీతాంబరం వరదశీతలదృష్టిపాతం
 ఆజానులంబిభుజమాయతకర్ణపాశం |
 శ్రీమన్ మహావనగిరీంద్రనివాసదీక్షం
 లక్ష్మీధరం కిమపి వస్తు మమాఽవిరస్తు || 4 ||

సుందరం సుందరభుజం పరమస్వామినం హరిం |
శ్రీభూమినీళారమణం వృషాద్రీశన్నమామ్యహం || 5 ||

అథ రక్షావిధిః

ప్రాచ్యాం మే సుందరః పాతు ఆగ్నేయాం గరుడధ్వజః |
దక్షిణే పాతు దేవేశో నైరృత్యాం పాతు విశ్వదృక్ || 1 ||

వారుణ్యాం వరదః పాతు వాయవ్యాం పాతు వామనః |
త్రివిక్రమోత్తరం పాతు చైశాన్యాం పాతు కేశవః || 2 ||

ఊర్ధ్వం మే పాతు గోవిందః హృషీకేశస్తథాహ్యధః |
పరితః పాతు మే శార్ఙ్గీ చాంతర్నారాయణో మమ || 3 ||

శేషశాయీ శిరః పాతు ఫాలం భక్తజనప్రియః |
నాసాం రసాధిపః పాతు శ్రోత్రౌ రాత్రిచరాంతకః || 4 ||

దృశౌ మే పుండరీకాక్షః చిబుకం కరుణానిధిః |
దశనాన్ పాతు దైత్యారిః జిహ్వాం వాచం శిఖాస్తథా || 5 ||

పరమేష్ఠీ చ పాతోష్ఠౌ కపోలౌ కరిరక్షకః |
కంఠం వైకుంఠవాసీ మే వక్షౌ వృషగిరీశ్వరః || 6 ||

భుజౌ మే సుందరభుజః పాణీ మే పార్థసారథిః |
నఖాన్ పాతు మహావీరః అమేయాత్మాఽంగులీర్మమ || 7 ||

పక్షీంద్రవాహనః కక్షౌ కుక్షిం త్రైలోక్యరక్షకః |
క్షీరాబ్ధిశాయీ పార్శ్వా మే పృష్ఠం మే కమఠీవపుః || 8 ||

నాభిం మే పద్మనాభశ్చ కటిం కైటభనాశనః |
వనాద్రినిలయౌ మధ్యమూరూ దామోదరో మమ || 9 ||

జానునీ జన్మహా పాతు జంఘే శంఖాసిపద్మధృత్ |
పాదౌ మే పరమస్వామీ శుభాంగః పాతు మేఽంగుళీః || 10 ||

పార్షీ శతమఖస్తోత్రీ నఖరాన్మే హిరణ్మయః |
మాధవః పాతు మేఽంగాని సర్వదేవశిఖామణిః || 11 ||

చర్యాణ్యస్త్రీని రోమాణి మాంసాని రుధిరాణి చ |
అనంతః పాతు మే బాహ్యం పరితోఽభ్యంతరాణి చ || 12 ||

శుద్ధాత్మా దివసే బుద్ధిం మంగలాంగో మనో మమ |
వాచం వాణీపతిస్తుత్యో ప్రాణాన్ సుందరవల్లభః || 13 ||

ఇంద్రియాణి చ సర్వాణి శరీరాణి హరిర్మమ |
సూర్యాత్మా దివసే పాతు సోమాత్మా నిశి సర్వదా || 14 ||

ఉభయోస్సంధ్యయోః పాతు చోగ్రసిహ్యోఽసురాసుహృత్ |
వరాహః పాతు భూమౌ మాం జలే జలచరప్రభుః || 15 ||

విపినే పాతు గోపాలః శైలే దాశరథీషుధృత్ |
ఆస్థానే కామజనకః యాత్రాదౌ మే జనార్దనః || 16 ||

దిక్షు సర్వాసు కార్యేషు సర్వభూతహితే రతః |
మిత్రం పాతు శ్రియం పాతు సౌమిత్రేరగ్రజో మమ || 17 ||

భూతరాక్షసయక్షేభ్యః క్షుద్రేభ్యః పాతు మౌసలీ |
క్షయశూలాతిసారేభ్యః కుష్ఠేభ్యో భూతమారణః || 18 ||

అపస్మారజ్వరాదిభ్యః పాతు మాం భక్తవత్సలః |
శార్ఙ్గీ గదాధరః పాతు చక్రీ పాతు మహాబలః || 19 ||

బలధ్వంసీ చ మే పాతు జాగరే శయనే సదా |
ఇత్యాహ భగవాన్ బ్రహ్మ నారదాయ మహాత్మనే || 20 ||

ఇదం శ్రుత్వా మహాప్రాజ్ఞః నారదో మునిసత్తమః |
స్వశిష్యేభ్యశ్చ సర్వేభ్యో హ్యపదేశం కరోతి సః || 21 ||

బహవో ఋషయశ్చేదం జప్త్వా స్వయఫలంగతాః |
ఇత్యాశ్చర్యకరం దివ్యం కవచం యో జపన్ సదా || 22 ||

ఫలశ్రుతిః

సర్వాన్ కామానవాప్నోతి విష్ణుసాయుజ్యమాప్నుయాత్ |
సుందరాఖ్యస్య కవచం యో వా భూతకళేబరే || 23 ||

న రోగో న భయం క్వాపి న భూతప్రేతబాధకః |
న శక్యో బాధితుం లోకైస్సర్వత్ర విజయా భవేత్ || 24 ||

మహారణే సభామధ్యే చోరవ్యాఘ్రసమాహకే |
యస్మిన్ సుందరభుజం తక్షణాజ్జయమశ్నుతే || 25 ||

వజ్రేణాపి న భిద్యంతే హరేర్నామమృతాఽపుతాః |
పుత్రార్థే లభతే పుత్రాన్ ధర్మార్థే ధర్మమశ్నుతే || 26 ||

కామార్థే కామమాప్నోతి ధనార్థే లభతే ధనాన్ |
జయార్థే జయమాప్నోతి వశ్యార్థే వశ్యమాప్నుయాత్ || 27 ||

న భయం రాక్షసేభ్యశ్చ రోగార్తో ముచ్యతే రుజః |
రాత్రౌ చ కవచం జప్త్వా దుస్స్వప్నాదింద్రియస్థలాత్ || 28 ||

శ్రీవశ్యం శత్రువశ్యంచ రాజవశ్యం మృగాదిభిః |
వాక్సిద్ధిం కాయసిద్ధించ మనస్సిద్ధించ విందతి || 29 ||

సప్తకోటిమహామంత్రం బహుయత్నేన సిద్ధిదం ।
సుందరేశస్య కవచం శీఘ్రసిద్ధిప్రదం శుభం ॥ 30 ॥

॥ ఇతి శ్రీ సుందరరాజకవచస్తోత్రం సమాప్తం ॥